

“ಮಧುರ ಮಕ್ಕಳೇ - ಮಲಗಿರುವಂತಹ ಅದೃಷ್ಟವನ್ನು ಜಾಗೃತಗೊಳಿಸುವ ಸಾಧನ ವಿದ್ಯೆಯಾಗಿದೆ, ಈ ವಿದ್ಯೆಯು ಆತ್ಮಕ್ಕೆ ಸಂಪಾದನೆಗಾಗಿ ಮೂಲವಾಗಿದೆ, ಇದರಿಂದ 21 ಜನ್ಮಗಳಿಗಾಗಿ ಅದೃಷ್ಟವು ಬೆಳಗುತ್ತದೆ.”

ಪ್ರಶ್ನೆ: ಈ ಆತ್ಮಿಕ ಕಾಲೇಜಿನ ಒಂದು ವಿಶೇಷತೆಯನ್ನು ತಿಳಿಸಿ, ಅದು ಪ್ರಪಂಚದಲ್ಲಿ ಯಾವುದೇ ಕಾಲೇಜಿನಲ್ಲಿರಲು ಸಾಧ್ಯವಿಲ್ಲ?

ಉತ್ತರ: ಇಲ್ಲಿ ಯಾವುದೇ ಮನುಷ್ಯ ಗುರು, ಶಿಕ್ಷಕನಾಗಿಲ್ಲ. ಇದು ಒಂದು ಕಾಲೇಜು ಆಗಿದೆ. ಸ್ವಯಂ ನಿರಾಕಾರ ಭಗವಂತನು ಶಿಕ್ಷಕನಾಗಿ ಬಂದು ವಿದ್ಯೆಯನ್ನು ಒದಿಸುತ್ತಾರೆ - ಈ ರೀತಿ ವಿಚಿತ್ರ ತಂದೆಯಾಗಿದ್ದಾರೆ. ಅವರಿಗೆ ತಮ್ಮದೇ ಆದಂತಹ ಚಿತ್ರವಿಲ್ಲ. ಅವರಿಗೆ ತಮ್ಮ ತಂದೆ ಹಾಗೂ ಶಿಕ್ಷಕರಿಲ್ಲ ಮತ್ತು ವಿದ್ಯೆಯನ್ನೂ ಸಹ ಆ ರೀತಿ ಒದಿಸುತ್ತಾರೆ. ಅದರಿಂದ 21 ಜನ್ಮಗಳಿಗಾಗಿ ಅದೃಷ್ಟವು ಬೆಳಗುತ್ತದೆ. ಆ ವಿದ್ಯೆಯಿಂದ ಒಂದು ಜನ್ಮದ ಅದೃಷ್ಟ ಬೆಳಗುತ್ತದೆ ಇದರಿಂದ 21 ಜನ್ಮಗಳ ಅದೃಷ್ಟವು ಬೆಳಗುತ್ತದೆ.

ಗೀತೆ: ಅದೃಷ್ಟವನ್ನು ಬೆಳಗಿಸಿಕೊಂಡು ಬಂದಿದ್ದೇನೆ.....

ಓಂ ಶಾಂತಿ. ತಂದೆ ಕುಳಿತು ಮಕ್ಕಳಿಗೆ ತಿಳಿಸುತ್ತಾರೆ. ಇಲ್ಲಿ ಅದೃಷ್ಟವನ್ನು ರೂಪಿಸಿಕೊಳ್ಳಲು ಬಂದಿದ್ದೇನೆ. ಏಕೆ ಅದೃಷ್ಟಕ್ಕೆ ಏನಾಗಿದೆ? ಅದೃಷ್ಟಕ್ಕೆ ಮಧ್ಯದಲ್ಲಿ ಗೆರೆ ಎಳೆದಿದೆ. ಭಾರತವು ಅದೃಷ್ಟವಂತ ರಾಷ್ಟ್ರವಾಗಿತ್ತು. ಭಾರತವಾಸಿಗಳು ದೇವಿ-ದೇವತೆಗಳಾಗಿದ್ದರು. ಅದೃಷ್ಟವೂ ಸಹ ಜಾಗೃತವಾಗಿತ್ತು. ಈಗ ಭಾರತವಾಸಿಗಳು ನರಕದ ಮಾಲೀಕರಾಗಿದ್ದಾರೆ ಅಂದಾಗ ಅದೃಷ್ಟವು ನಂದಿ ಹೋಗಿದೆ. ಇದೆಲ್ಲವನ್ನೂ ಯಾರು ತಿಳಿಸುತ್ತಾರೆ? ಎಲ್ಲರ ಅದೃಷ್ಟವನ್ನು ರೂಪಿಸುವವರು ತಿಳಿಸುತ್ತಾರೆ. ಎಲ್ಲರನ್ನು ದುಃಖದಿಂದ ಬಿಡಿಸುವವರಾಗಿದ್ದಾರೆ ನಂತರ ಎಲ್ಲರಿಗೂ ಸುಖ ಕೊಡುವವರಾಗಿದ್ದಾರೆ. ಇದು ದುಃಖಧಾಮವಾಗಿದೆ. ಭಾರತವು 5000 ವರ್ಷಗಳ ಮೊದಲು ಸುಖಧಾಮವಾಗಿತ್ತು, ಎಲ್ಲರ ಅದೃಷ್ಟವು ಜಾಗೃತವಾಗಿತ್ತು, ಈಗ ಅದೃಷ್ಟವು ಮಲಗಿದೆ. ಇಡೀ ಸೃಷ್ಟಿಯ ಅದೃಷ್ಟವನ್ನು ಬೆಳಗಿಸುವವರು ಅವಶ್ಯವಾಗಿ ಬೇಹದ್ದಿನ ತಂದೆಯಾಗಿದ್ದಾರೆ. ತಂದೆಯು ರಚಯಿತನಾಗಿದ್ದಾರೆ. ಭಾರತದಲ್ಲಿ ಎಲ್ಲಾ ಮನುಷ್ಯರು ಸುಖಿಗಳಾಗಿದ್ದರೆಂದು ನೀವು ಮಕ್ಕಳಿಗೆ ಗೊತ್ತಿದೆ. ಯಾವ ಮನುಷ್ಯರು? ಸತ್ಯಯುಗದಲ್ಲಿ ಇಷ್ಟೆಲ್ಲಾ ಮನುಷ್ಯರಿದ್ದಾರೆಂದಲ್ಲ. ಮೊಟ್ಟ ಮೊದಲು ಸತ್ಯಯುಗದಲ್ಲಿ 9 ಲಕ್ಷ ಜನಸಂಖ್ಯೆಯಿತ್ತು, ಆಗ ದೇವಿ-ದೇವತಾ ಧರ್ಮ ಪ್ರಾರಂಭವಾಗಿತ್ತು. ಇವೆಲ್ಲಾ ಮಾತುಗಳನ್ನು ತಿಳಿಸುವವರು ಜ್ಞಾನಸಾಗರ, ಮನುಷ್ಯಸೃಷ್ಟಿಯ ಬೀಜರೂಪ ತಂದೆಯಾಗಿದ್ದಾರೆ. ನಿಮ್ಮ ಬೀಜ, ರಚಯಿತ ಯಾರಾಗಿದ್ದಾರೆಂದು ಮಕ್ಕಳೊಂದಿಗೆ ಕೇಳುತ್ತಾರೆ. ಮಮ್ಮಾ-ಬಾಬಾರವರೇ ನಮ್ಮ ರಚಯಿತನಾಗಿದ್ದಾರೆ ಏಕೆಂದರೆ ಎಲ್ಲರೂ ತಂದೆ-ತಾಯಿಯಿಂದ ಜನ್ಮ ಪಡೆಯುತ್ತಾರೆಂದು ಹೇಳುತ್ತಾರೆ. ತಂದೆ, ಸ್ತ್ರೀಗೆ ಜನ್ಮ ಕೊಡುವುದಿಲ್ಲ, ನೀನು ನನ್ನ ಪತ್ನಿಯಾಗಿದ್ದೀಯಾ ಎಂದು ದತ್ತು ತೆಗೆದುಕೊಳ್ಳುತ್ತಾರೆ. ನಂತರ ಅವರಿಂದ ಯಾವಾಗ ಮಕ್ಕಳು ಜನ್ಮ ಪಡೆದುಕೊಳ್ಳುತ್ತಾರೆಯೋ ಆಗ ಮಕ್ಕಳು ಅವರನ್ನು ತಂದೆ-ತಾಯಿಯೆಂದು ಹೇಳುತ್ತಾರೆ. ಅವರು ಲೌಕಿಕ ತಂದೆ-ತಾಯಿಯಾಗಿದ್ದಾರೆ. ತಂದೆಯು ಕನ್ಯೆಯ ಮದುವೆ ಮಾಡಿಸುತ್ತಾರೆ. ಮೊದಲು ಕನ್ಯೆ ಪವಿತ್ರವಾಗಿರುತ್ತಾಳೆ, ಆಗ ಅವರಿಗೆ ಎಷ್ಟೊಂದು ಗೌರವವನ್ನು ಕೊಡುತ್ತಾರೆ. ನಂತರ ವಿಕಾರಿಗಳಾಗುವುದರಿಂದ ಅವರಿಗೆ ಗೌರವ ಕೊಡುವುದಿಲ್ಲ. ಕನ್ಯೆಯರು 21 ಕುಲದ ಉದ್ಧಾರ ಮಾಡುವವರೆಂದು ಹೇಳುತ್ತಾರೆ. ಈಗ ತಂದೆಯೇ ಕುಳಿತು ತಿಳಿಸುತ್ತಾರೆ - ಇವರೆಲ್ಲರೂ ಬ್ರಹ್ಮಾಕುಮಾರಿಯರಾಗಿದ್ದಾರೆ, ಈ ಸಮಯದಲ್ಲಿ ಭಾರತವಾಸಿಗಳನ್ನು 21 ಜನ್ಮಗಳಿಗಾಗಿ ಉದ್ಧಾರ ಮಾಡುತ್ತಾರೆ. ಇವರೆಲ್ಲರೂ ಕನ್ಯೆಯರಾಗಿದ್ದಾರೆ, ಭಲೆ ಮದುವೆಯಾಗಿದೆ ಆದರೆ ಬ್ರಹ್ಮಾಕುಮಾರ-ಕುಮಾರಿಯರಾಗಿರುವ ಕಾರಣ ಸಹೋದರ-ಸಹೋದರಿಯರಾಗಿದ್ದಾರಲ್ಲವೆ. ಕಾಮ ಕಟಾರಿಯನ್ನು ನಡೆಸುವುದಿಲ್ಲ. ಅಂದಾಗ ಪವಿತ್ರತೆಗೆ ಎಷ್ಟೊಂದು ಗೌರವ ಕೊಡುತ್ತಾರಲ್ಲವೆ. ಸನ್ಯಾಸಿಗಳು ಪವಿತ್ರರಾಗಿರುತ್ತಾರೆ. ಅವರದೂ ಸಹ ಬಹಳ ಗೌರವವಿದೆಯಲ್ಲ. ಭಾರತದಲ್ಲಿ ಪವಿತ್ರತೆಯಿತ್ತು ಆಗ ಭಾರತ ಸದಾ ಸುಖಿಯಾಗಿತ್ತು, ಸಂಪೂರ್ಣ ನಿರ್ವಿಕಾರಿಯಾಗಿತ್ತು. ಮಂದಿರದಲ್ಲಿ ಹೋಗಿ ಹಾಡುತ್ತಾರೆ - ತಾವು ಸರ್ವಗುಣ ಸಂಪನ್ನ..... ನಿಮ್ಮದು ವಾಸ್ತವದಲ್ಲಿ ಹಿಂದೂ ಧರ್ಮವಲ್ಲ. ಹಿಂದೂಸ್ಥಾನವು ಇರುವಂತಹ ಸ್ಥಾನವಾಗಿದೆ, ಯುರೋಪಿನಲ್ಲಿ ಇರುವಂತಹ ಧರ್ಮ ಯುರೋಪಿಯನ್ ಧರ್ಮವೆಂದು ಹೇಳುವುದಿಲ್ಲ. ಧರ್ಮವಂತೂ ಕ್ರಿಶ್ಚಿಯನ್ ಧರ್ಮವಾಗಿದೆ. ಹಿಂದೂ ಸ್ಥಾನದಲ್ಲಿರುವ ಎಲ್ಲರೂ ಹಿಂದೂ ಧರ್ಮದವರಲ್ಲ. ಧರ್ಮವೆನ್ನುವುದು ಬೇರೆಯಿದೆಯಲ್ಲವೆ. ತಂದೆಯು ತಿಳಿಸುತ್ತಿದ್ದಾರೆ - ಯಾರು ದೇವಿ-ದೇವತಾ ಧರ್ಮದವರಾಗಿದ್ದಾರೆ ಅವರೇ ಹಿಂದೂಧರ್ಮವೆಂದು ತಿಳಿಯುತ್ತಾರೆ. ಏಕೆಂದರೆ ತಮ್ಮ ಧರ್ಮವನ್ನು ಮರೆತು ಹೋಗಿದ್ದಾರೆ. ಹಿಂದೂ ಧರ್ಮವೆನ್ನುವುದು ಯಾವುದೇ ಆದಿ ಸನಾತನ ಧರ್ಮವಲ್ಲ. ಕ್ರಿಶ್ಚಿಯನ್ ಧರ್ಮದವರು ಕ್ರಿಸ್ತನನ್ನು ಒಪ್ಪಿಕೊಳ್ಳುತ್ತಾರೆ, ಏಕೆಂದರೆ ಅವರಿಂದ ಕ್ರಿಶ್ಚಿಯನ್ ಧರ್ಮವು ಸ್ಥಾಪನೆಯಾಯಿತು. ನಾವು ಯಾವ ಧರ್ಮದವರಾಗಿದ್ದೇವೆಂಬುದು ಯಾರಿಗೂ ಗೊತ್ತಿಲ್ಲ. ಈಗ ಯಾರು ಸಿಖ್ಖ್ ಧರ್ಮದವರಾಗಿರುತ್ತಾರೆ ಅವರು ಹೇಳುತ್ತಾರೆ - ನಾವು ಸಿಖ್ಖ್ ಧರ್ಮದವರಾಗಿದ್ದೇವೆ. ಸಿಖ್ಖ್ ಧರ್ಮವನ್ನು ಯಾರು ಸ್ಥಾಪನೆ ಮಾಡಿದರು? ಗುರುನಾನಕ್ ಸ್ಥಾಪನೆ ಮಾಡಿದರೆಂದು ಹೇಳುತ್ತಾರೆ. ಅವರಿಂದ ಹೇಗೆ ಧರ್ಮ ಸ್ಥಾಪನೆಯಾಯಿತು? ಪತಿತ ಆತ್ಮರು

ಯಾರೂ ಧರ್ಮ ಸ್ಥಾಪನೆ ಮಾಡಲು ಸಾಧ್ಯವಿಲ್ಲ ಎಂದು ನೀವು ತಿಳಿದಿದ್ದೀರಿ. ಯಾರು ಯಾರು ಧರ್ಮ ಸ್ಥಾಪಕರಿರುತ್ತಾರೆಯೋ ಅವರು ಮೊಟ್ಟ ಮೊದಲು ಪವಿತ್ರರಾಗಿರುತ್ತಾರೆ. ಪುನಃ ಅಪವಿತ್ರ ಶರೀರ ಪ್ರವೇಶವಾಗಿ ಧರ್ಮ ಸ್ಥಾಪನೆ ಮಾಡುತ್ತಾರೆ. ಹೇಗೆ ಗುರುನಾನಕರಿಗೆ ಮೊದಲು ಮಕ್ಕಳಿದ್ದರು ಮತ್ತು ಅವರ ಶರೀರದಲ್ಲಿ ಪವಿತ್ರ ಆತ್ಮವು ಪ್ರವೇಶವಾಗಿ ಸಿಖ್ಖ ಧರ್ಮದ ಸ್ಥಾಪನೆ ಮಾಡುತ್ತದೆ. ಈ ಬ್ರಹ್ಮಾರವರ ಶರೀರವೂ ಸಹ ಅಪವಿತ್ರವಾಗಿದೆ. ಅವರಲ್ಲಿ ಜ್ಞಾನಸಾಗರ ತಂದೆಯು ಬಂದಿದ್ದಾರೆ, ಅವರು ನಮ್ಮ ತಂದೆಯಾಗಿದ್ದಾರೆ ಎಂದು ನೀವು ತಿಳಿದುಕೊಂಡಿದ್ದೀರಿ. ಈಗ ಆತ್ಮವು (ಬ್ರಹ್ಮ) ಹೇಳುತ್ತದೆ - ಈಗ ನೀವು ಆತ್ಮಾಭಿಮಾನಿಗಳಾಗಬೇಕಾಗಿದೆ, ದೇಹದಲ್ಲಿ ಆತ್ಮವಿರುತ್ತದೆ. ಹೇಗೆ ಆತ್ಮವು ಹೇಳುತ್ತದೆ - ನಾನು ವ್ಯಾಪಾರಿಯಾಗಿದ್ದೇನೆ ಎಂದು ಈ ಶರೀರದ ಕರ್ಮೇಂದ್ರಿಯಗಳ ಮೂಲಕ ಹೇಳುತ್ತದೆ. ನಾನು 84 ಜನ್ಮಗಳನ್ನು ಪೂರ್ಣ ಮಾಡಿದ್ದೇನೆಂದು ಆತ್ಮವು ಹೇಳುತ್ತದೆ. ತಂದೆಯು ಕುಳಿತು ಹೇಳುತ್ತಾರೆ - ನಾನು ಆತ್ಮಗಳ ತಂದೆಯಾಗಿದ್ದೇನೆ, ನನ್ನ ಅವತರಣೆ ಭಾರತದಲ್ಲಿಯೇ ಆಗುತ್ತದೆ ಆದರೆ ನನ್ನದೇ ಆದ ಶರೀರವಿಲ್ಲ. ಬ್ರಹ್ಮ-ವಿಷ್ಣು-ಶಂಕರರಿಗೂ ತಮ್ಮದೇ ಆದ ಶರೀರವಿಲ್ಲ. ನನ್ನ ಅವತರಣೆಯನ್ನುವುದು ಭಾರತದಲ್ಲಿಯೇ ಆಗುತ್ತದೆ, ಇದರ ನೆನಪಾರ್ಥವಾಗಿ ಶಿವಲಿಂಗವನ್ನು ತೋರಿಸುತ್ತಾರೆ. ಆದರೆ ನನ್ನದು ಇಷ್ಟು ದೊಡ್ಡದಾದ ರೂಪವಿಲ್ಲ. ಹೇಗೆ ಆತ್ಮವು ನಕ್ಷತ್ರದ ರೂಪದಲ್ಲಿದೆಯೋ ಅದೇ ರೀತಿ ನಾನು ನಕ್ಷತ್ರ ಸಮಾನನಾಗಿದ್ದೇನೆ. ಆತ್ಮವು ಚಿಕ್ಕದು, ದೊಡ್ಡದಾಗಿರುವ ರೀತಿಯಿರುವುದಿಲ್ಲ. ಭೃಕುಟಿಯ ಮಧ್ಯದಲ್ಲಿ ಹೊಳೆಯುತ್ತಿರುವ ಅವಿನಾಶಿ ನಕ್ಷತ್ರವಾಗಿದ್ದೇನೆ. ಆತ್ಮವು ಬಹಳ ಚಿಕ್ಕದಾಗಿದೆ. ಪ್ರಕಾಶತೆಯ ಸಾಕ್ಷಾತ್ಕಾರ ಬಹಳ ಆಗುತ್ತದೆ ಆದರೆ ಮೂಲವಾಗಿ ಬೆಳ್ಳಗಿರುತ್ತದೆ. ಈಗ ಎಷ್ಟೊಂದು ಆತ್ಮಗಳಿದ್ದಾರೆ! ಸತ್ಯಯುಗದಲ್ಲಿ ಇಷ್ಟೊಂದು ಶರೀರಧಾರಿ ಆತ್ಮಗಳಿರುವುದಿಲ್ಲ. ಒಂದುವೇಳೆ ಸತ್ಯಯುಗದಲ್ಲಿ ಇಷ್ಟೊಂದು ಆತ್ಮಗಳಿದ್ದರೆ ಈಗ ಬಹಳ ಹೆಚ್ಚಾಗಿ ಬಿಡುತ್ತಿದ್ದರು. ಇಷ್ಟೊಂದು ಆತ್ಮರಿರುವುದಿಲ್ಲ.

ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ - ಇದು ಯಾವುದೇ ಸಾಧು-ಸನ್ಯಾಸಿಗಳು ತಿಳಿಸುವುದಿಲ್ಲ. ಈ ತಂದೆಗೆ ಬೇರೆ ಯಾರೂ ತಂದೆಯಿಲ್ಲ. ಬ್ರಹ್ಮ-ವಿಷ್ಣು-ಶಂಕರರಿಗೂ ತಂದೆಯಿದ್ದಾರೆ. ಕೃಷ್ಣನಿಗೂ ತಂದೆಯಿದ್ದರು. ಬೇಹದ್ದಿನ ತಂದೆಯು ಹೇಳುತ್ತಾರೆ - ನನಗೆ ಯಾವುದೇ ತಂದೆಯಿಲ್ಲ ಮತ್ತು ಶಿಕ್ಷಕರಿಲ್ಲ. ಸತ್ಯಯುಗದಲ್ಲಿಯೂ ಸಹ ರಾಜ ವಿದ್ಯೆಯನ್ನು ಕಲಿಯಲು ಶಾಲೆಗೆ ಹೋಗುತ್ತಾರೆ. ಶಿಕ್ಷಕರೂ ಇರುತ್ತಾರೆ ಆದರೆ ನನಗೆ ಯಾವುದೇ ಶಿಕ್ಷಕರಿಲ್ಲ. ನಾನು ನಿಮಗೆ ರಾಜಯೋಗದ ಶಿಕ್ಷಣವನ್ನು ಕೊಡುತ್ತೇನೆ. ನಾನು ಯಾವುದೇ ರಾಜ-ಮಹಾರಾಜನಾಗುವುದಿಲ್ಲ, ನೀವು ಮಕ್ಕಳೇ ಆಗುತ್ತೀರಿ. ಶ್ರೀ ಲಕ್ಷ್ಮಿ-ನಾರಾಯಣರು ಪೂಜ್ಯರಾಗಿದ್ದರು. ಸತ್ಯಯುಗದಲ್ಲಿ ರಾಜ್ಯ ಮಾಡುತ್ತಿದ್ದರು. ಈ ನಿರಾಕಾರ ತಂದೆ ಈ ಶರೀರ (ಬ್ರಹ್ಮ)ದಲ್ಲಿ ಆತ್ಮಗಳಿಗೆ ಓದಿಸುತ್ತಾರೆ ಮತ್ತು ನಾವಾತ್ಮರು ಓದುತ್ತೇವೆ. ಅವರು ಜ್ಞಾನಸಾಗರ ಮತ್ತು ಶಾಂತಿಸಾಗರ ಆಗಿದ್ದಾರೆ. ತಂದೆಯು ಹೇಳುತ್ತಾರೆ - ನಾನು ನಿಮಗೆ 21 ಜನ್ಮಗಳಿಗಾಗಿ ಆಸ್ತಿಯನ್ನು ಕೊಡುತ್ತೇನೆ. ಸತ್ಯಯುಗದಲ್ಲಿ ನೀವು ಶಾಂತಿ-ಸುಖವುಳ್ಳವರಾಗಿದ್ದೀರಿ. ಏಕೆಂದರೆ ರಾವಣನೆಂಬ ಭೂತವು ಅಲ್ಲಿರುವುದಿಲ್ಲ. ಅದು ಸಂಪೂರ್ಣ ನಿರ್ವಿಕಾರಿ ಪ್ರಪಂಚವಾಗಿರುತ್ತದೆ, ಈಗ ಸಂಪೂರ್ಣ ವಿಕಾರಿ ಪ್ರಪಂಚವಾಗಿದೆ. ನಾವು ತಂದೆಯಿಂದ ಅದೃಷ್ಟವನ್ನು ರೂಪಿಸಿಕೊಳ್ಳಲು ಬಂದಿದ್ದೇವೆಂದು ಮಕ್ಕಳು ತಿಳಿದುಕೊಂಡಿದ್ದೀರಿ. ಶಾಲೆಯಲ್ಲಿ ಅದೃಷ್ಟವನ್ನು ರೂಪಿಸಿಕೊಳ್ಳಲಾಗುತ್ತದೆ. ವಿದ್ಯೆಯನ್ನು ಓದಿ ಉತ್ತೀರ್ಣರಾಗುತ್ತಾರೆ, ಶಿಕ್ಷಕರಾಗುತ್ತಾರೆ ಆದರೆ ಇಲ್ಲಿ ನೀವು 21 ಜನ್ಮಗಳಿಗಾಗಿ ಅದೃಷ್ಟವನ್ನು ರೂಪಿಸಿಕೊಳ್ಳುತ್ತೀರಿ, ಮನುಷ್ಯರು ಒಂದು ಜನ್ಮಕ್ಕಾಗಿ ಅದೃಷ್ಟವನ್ನು ರೂಪಿಸಿಕೊಳ್ಳುತ್ತಾರೆ. ಶಾಲೆಯಲ್ಲಿ ಓದಿ ಶರೀರ ನಿರ್ವಹಣೆಗಾಗಿ ಸಂಪಾದನೆ ಮಾಡುತ್ತಾರೆ. ಅದರಿಂದ ತಮ್ಮ ಮತ್ತು ಅನ್ಯರ ಶರೀರ ನಿರ್ವಹಣೆಯಾಗುವುದು. ಅಂದರೆ ಆ ಶಾಲೆಗಳಲ್ಲಿ ಒಂದು ಜನ್ಮದ ಅದೃಷ್ಟವನ್ನು ರೂಪಿಸುತ್ತಾರೆ. ಜನ್ಮ-ಜನ್ಮಾಂತರಕ್ಕಾಗಿ ಬ್ಯಾರಿಸ್ಟರ್, ಇಂಜಿನಿಯರ್ ಅಂತೂ ಆಗುವುದಿಲ್ಲ. ಶರೀರ ಬಿಟ್ಟರೆ ಇನ್ನೊಂದು ಜನ್ಮದಲ್ಲಿ ಪುನಃ ಓದಬೇಕಾಗುತ್ತದೆ. ಅದು ಒಂದು ಜನ್ಮಕ್ಕಾಗಿ ಶರೀರ ನಿರ್ವಹಣಾರ್ಥವಾಗಿ ವ್ಯವಹಾರವಾಗಿದೆ. ತಂದೆಯಂತೂ ತಿಳಿಸುತ್ತಾರೆ - ನಾನು ನಿಮಗೆ 21 ಜನ್ಮಗಳಿಗಾಗಿ ಸುಖ-ಶಾಂತಿಯ ಆಸ್ತಿಯನ್ನು ಕೊಡುತ್ತೇನೆ. ಇದನ್ನು ಬೇಹದ್ದಿನ ತಂದೆಯು ತಿಳಿಸುತ್ತಾರೆ, ಅವರಿಗೆ ಯಾರೂ ತಂದೆಯಿಲ್ಲ. ಬಾಬಾ, ನಾವು ತಮ್ಮವರಾಗಿದ್ದೇವೆ ಎಂದು ಮಕ್ಕಳು ಹೇಳುತ್ತೀರಿ. ಹಾ ಮಕ್ಕಳೇ, ನೀವು ಕಲ್ಪದ ಹಿಂದೆಯೂ ನನ್ನವರಾಗಿದ್ದೀರಿ, ಈಗ ಪುನಃ ಆಗಿದ್ದೀರಿ ಎಂದು ತಂದೆಯು ಹೇಳುತ್ತಾರೆ. ಇದು ಈಶ್ವರ ತಂದೆಯೊಂದಿಗೆ ಮಕ್ಕಳ ಸ್ನೇಹವಾಗಿದೆ. ಆತ್ಮಗಳು ಪರಮಾತ್ಮನಿಂದ ಬಹಳಕಾಲ ಅಗಲಿ ಹೋಗಿದ್ದರು..... 5000 ವರ್ಷಗಳ ಹಿಂದೆಯೂ ಸಹ ನೀವು ಮಕ್ಕಳನ್ನು ಹೂಗಳನ್ನಾಗಿ ಮಾಡಿ ಆರೋಗ್ಯ ಮತ್ತು ಭಾಗ್ಯವನ್ನು ಕೊಟ್ಟಿದ್ದೆನು. ಏಕೆಂದರೆ ಈ ಜ್ಞಾನವು ಸಂಪಾದನೆಯ ಮೂಲವಾಗಿದೆ. ವಿದ್ಯೆಯಿಂದಲೇ ಅದೃಷ್ಟವನ್ನು ರೂಪಿಸಿಕೊಳ್ಳುತ್ತೀರಿ. ಅದು ಅಲ್ಪಕಾಲದ ಅದೃಷ್ಟವಾಗಿದೆ, ಇದು ಬೇಹದ್ದಿನ ಅದೃಷ್ಟವಾಗಿದೆ. ಇದು ಶಾಲೆಯಾಗಿದೆ, ಯಾವುದೇ ಸತ್ಸಂಗವಲ್ಲ. ಸತ್ಸಂಗದಲ್ಲಂತೂ ಹೋಗುತ್ತಾರೆಂದರೆ ಯಾರಾದರೂ ರಾಮಾಯಣ, ಗ್ರಂಥ ಇತ್ಯಾದಿಗಳನ್ನು ತಿಳಿಸುತ್ತಾರೆ. ಆದರೆ ತಂದೆಯಂತೂ ಜ್ಞಾನಸಾಗರನಾಗಿದ್ದಾರೆ. ತಂದೆಯು ಯಾವುದೇ ಶಾಸ್ತ್ರ ಇತ್ಯಾದಿಗಳನ್ನು ತಿಳಿಸುವುದಿಲ್ಲ, ಆದರೆ ತಂದೆಯಂತೂ ಜ್ಞಾನಸಾಗರನಾಗಿದ್ದಾರೆ. ತಂದೆಯು ಯಾವುದೇ ಶಾಸ್ತ್ರ ಇತ್ಯಾದಿಗಳನ್ನು ಓದುವುದಿಲ್ಲ. ನನಗೆ ಎಲ್ಲವೂ ಗೊತ್ತಿದೆ ಎಂದು ತಂದೆಯು ಹೇಳುತ್ತಾರೆ. ಅವರು ಅತಿ ಪ್ರಿಯವಾದ ತಂದೆಯಾಗಿದ್ದಾರೆ, ಅವರನ್ನೇ ಈ ಪತಿತ ಪ್ರಪಂಚದಲ್ಲಿ ಬನ್ನಿ, ಬಂದು ನಮಗೆ ಅಪಾರ ಸುಖವನ್ನು ನೀಡಿ ಎಂದು ಎಲ್ಲರೂ ನೆನಪು ಮಾಡುತ್ತಾರೆ ಎಂಬುದು ಕೇವಲ ನಿಮ್ಮ ಬುದ್ಧಿಯಲ್ಲಿದೆಯಷ್ಟೇ. ನೀವು ಮಾತಾಪಿತ ನಾವು ನಿಮ್ಮ ಬಾಲಕ.... ಈಗ ತಮ್ಮ ಸಮ್ಮುಖದಲ್ಲಿ ಬಂದು ಮಕ್ಕಳಾಗಿದ್ದೇವೆ. ತಂದೆಯು ವಿಚಿತ್ರವಾಗಿದ್ದಾರೆ. ಅವರಿಗೆ ಯಾವುದೇ ಚಿತ್ರ(ಶರೀರ)ವಿಲ್ಲ. ಆದರೆ ಚಿತ್ರದ ಆಧಾರವಿಲ್ಲದೆ ಶಿಕ್ಷಣವನ್ನು ಹೇಗೆ ಕೊಡುವುದು! ಆದ್ದರಿಂದ ನಾನು ಈ ಶರೀರವನ್ನು ಆಧಾರವಾಗಿ ತೆಗೆದುಕೊಂಡು ಇವರ ಮುಖಾಂತರ ವಿದ್ಯೆಯನ್ನು ಓದಿಸುತ್ತೇನೆಂದು

ತಂದೆಯು ತಿಳಿಸುತ್ತಾರೆ. ನಮಗೆ ಯಾವುದೇ ಮನುಷ್ಯರು, ಗುರು-ಶಿಕ್ಷಕರಾಗಿ ಓದಿಸುವುದಿಲ್ಲ ಎಂಬುದನ್ನು ಮಕ್ಕಳು ತಿಳಿದುಕೊಂಡಿದ್ದೀರಿ. ಭಗವಾನುವಾಚ ಎಂದು ಬರೆಯಲಾಗಿದೆ, ಅವರು ನಿರಾಕಾರನಾಗಿದ್ದಾರೆ. ಬ್ರಹ್ಮ ದೇವತಾಯ ನಮಃ, ವಿಷ್ಣು ದೇವತಾಯ ನಮಃ ಎಂದು ಹೇಳಲಾಗುತ್ತದೆ. ಆದರೆ ಬ್ರಹ್ಮ ಭಗವಂತನೆಂದು ಹೇಳುವುದಿಲ್ಲ. ಏಕೆಂದರೆ ಅವರು ಸೂಕ್ಷ್ಮವತನವಾಸಿಯಾಗಿದ್ದಾರೆ. ದೇವತೆಗಳೆಲ್ಲರೂ ರಚನೆಯಾಗಿದ್ದಾರೆ, ಅಂದಮೇಲೆ ಅವರಿಂದ ಯಾವುದೇ ಆಸ್ತಿಯು ಸಿಗುವುದಿಲ್ಲ. ಅಂದರೆ ಮನುಷ್ಯರು ಮನುಷ್ಯರಿಗೆ ಆಸ್ತಿಯನ್ನು ಕೊಡಲು ಹೇಗೆ ಸಾಧ್ಯ! ಈ ಮಾತುಗಳನ್ನು ಯಾರೂ ತಿಳಿಯಲು ಸಾಧ್ಯವಿಲ್ಲ. ಇದು ಈಶ್ವರೀಯ ವಿಶ್ವ ವಿದ್ಯಾಲಯವಾಗಿದೆ, ಇಲ್ಲಿ ಭಗವಂತನು ಓದಿಸುತ್ತಾರೆ. ಮಕ್ಕಳೇ, ನಾನು ನಿಮ್ಮನ್ನು ಮನುಷ್ಯರಿಂದ ದೇವಿ-ದೇವತೆಗಳನ್ನಾಗಿ ಮಾಡುತ್ತೇನೆಂದು ಬೇರೆ ಯಾರೂ ಹೇಳಲು ಸಾಧ್ಯವಿಲ್ಲ. ಸನ್ಯಾಸಿ ಮುಂತಾದವರು ಸ್ವರ್ಗದ ಮಾಲೀಕರಾಗಲು ಸಾಧ್ಯವಿಲ್ಲ, ಏಕೆಂದರೆ ಅವರದು ನಿವೃತ್ತಿ ಮಾರ್ಗವಾಗಿದೆ. ಸತ್ಯಯುಗದಲ್ಲಂತೂ ಪ್ರವೃತ್ತಿ ಮಾರ್ಗದಲ್ಲಿ ಪವಿತ್ರ ದೇವಿ-ದೇವತೆಗಳಿದ್ದರು. ಈಗ ಪತಿತರನ್ನು ಪಾವನ ಮಾಡಲು ನಾನು ಪುನಃ ಬಂದಿದ್ದೇನೆ. ಎಷ್ಟು ನೆನಪು ಮಾಡುತ್ತೀರೋ ಅಷ್ಟು ವಿಕರ್ಮ ವಿನಾಶವಾಗುತ್ತದೆ. ಆತ್ಮವೇ ಪತಿತವಾಗುತ್ತದೆ. ಎಂತಹ ಚಿನ್ನವೋ ಅಂತಹ ಆಭರಣ, ಹಾಗೆಯೇ ಆತ್ಮದಲ್ಲಿಯೂ ತುಕ್ಕು ಹಿಡಿಯುತ್ತದೆಯೆಂದರೆ ಕಬ್ಬಿಣದ ಸಮಾನ ಆಗಿ ಬಿಡುತ್ತದೆ. ಈಗ ಎಲ್ಲರೂ ತಮೋಪ್ರಧಾನರಾಗಿದ್ದಾರೆ ಮತ್ತೆ ನೀವಾತ್ಮರು ಸುಂದರರಾಗುತ್ತೀರೆಂದರೆ ಸುಂದರ ಶರೀರವೇ ಸಿಗುತ್ತದೆ. ಸತ್ಯಯುಗದಲ್ಲಿ ನೀವು ಸುಂದರರಾಗಿದ್ದೀರಿ ಮತ್ತೆ 84 ಜನ್ಮಗಳನ್ನು ತೆಗೆದುಕೊಳ್ಳುತ್ತಾ ಶ್ಯಾಮ ಅರ್ಥಾತ್ ಕಪ್ಪಾಗಿ ಬಿಟ್ಟಿದ್ದೀರಿ. ಆದ್ದರಿಂದ ಕೃಷ್ಣನನ್ನು ಶ್ಯಾಮ ಸುಂದರನೆಂದು ಹೇಳುತ್ತಾರೆ. ಆದರೆ ಕೇವಲ ಒಬ್ಬರ ಮಾತಂತೂ ಅಲ್ಲ. ಇಡೀ ರಾಜಧಾನಿಯು ಸುಂದರವಾಗಿತ್ತು. ಈಗ ಕಪ್ಪಾಗಿ ಬಿಟ್ಟಿದೆ. ಆತ್ಮ ಮತ್ತು ಶರೀರವು ಎರಡೂ ರೋಗಿಯಾಗಿದೆ. ನಿಮಗೆ ಗೊತ್ತಿದೆ - ನಾವೇ ಪೂಜ್ಯ ದೇವಿ-ದೇವತೆಗಳಾಗಿದ್ದೆವು, ಮಾಯೆಯು ಪೂಜ್ಯರಿಂದ ಪೂಜಾರಿಗಳನ್ನಾಗಿ ಮಾಡಿ ಬಿಟ್ಟಿದೆ. ದೇವಿ-ದೇವತಾ ಧರ್ಮದವರು ಧರ್ಮ ಭ್ರಷ್ಟ, ಕರ್ಮ ಭ್ರಷ್ಟರಾಗಿ ಬಿಟ್ಟಿದ್ದಾರೆ. ದೇವತೆಗಳ ಮುಂದೆ ಹೋಗಿ ನಾವು ನೀಚರು, ಪಾಪಿಗಳಾಗಿದ್ದೇವೆ, ನಮ್ಮಲ್ಲಿ ಯಾವುದೇ ಗುಣವಿಲ್ಲ. ನಾವು ದುಃಖ, ಕಂಗಾಲಾಗಿದ್ದೇವೆ ಎಂದು ಹೇಳುತ್ತಾರೆ. ಭಾರತದಲ್ಲಿ ದೇವಿ-ದೇವತೆಗಳ ರಾಜ್ಯವಿತ್ತು, ಭಾರತವು ಕಿರೀಟಧಾರಿಯಾಗಿತ್ತು. ಈಗಂತೂ ಪ್ರಜೆಗಳ ಮೇಲೆ ಪ್ರಜೆಗಳ ರಾಜ್ಯವಿದೆ, ತಂದೆಯನ್ನು ಅರಿತುಕೊಂಡಿಲ್ಲ. ಇದಂತೂ ನಿಮಗೆ ಗೊತ್ತಿದೆ - ಈ ಹಳೆಯ ಪ್ರಪಂಚದ ವಿನಾಶವಾಗಲಿದೆ. ವಿನಾಶಕಾಲೇ ವಿಪರೀತಬುದ್ಧಿಯೆಂದು ಗಾಯನವಿದೆ ಅಂದರೆ ಯಾರದು? ಯಾವರು ಮತ್ತು ಕೌರವರದು, ಯಾರೂ ತಂದೆಯನ್ನು ತಿಳಿದುಕೊಂಡಿಲ್ಲ.

ಭಗವಾನುವಾಚ - ನಿಮ್ಮ ಅದೃಷ್ಟವು ಯಾವುದು ಮುಳುಗಿ ಹೋಗಿತ್ತು, ಅದು ಈಗ ಜಾಗೃತವಾಗಿದೆ. ಈ ವಿದ್ಯೆಯು ಅದೃಷ್ಟವನ್ನು ಬೆಳಗಿಸುವುದಾಗಿದೆ. ಸ್ವರ್ಗದ ಸ್ಥಾಪನೆ ಮಾಡುವ ತಂದೆಯೇ ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೆ. ಸ್ವರ್ಗದ ಸ್ಥಾಪನೆ ಮಾಡುವವರು ಸ್ವರ್ಗದ ರಚಯಿತನಾಗಿದ್ದಾರೆ, ಮಾಯೆಯು ನರಕವಾಸಿಗಳನ್ನಾಗಿ ಮಾಡುತ್ತದೆ. ದುಃಖದಲ್ಲಿ ಎಲ್ಲರೂ ಸ್ಮರಣೆ ಮಾಡುತ್ತಾರೆ, ಸುಖದಲ್ಲಿ ಯಾರೂ ಮಾಡುವುದಿಲ್ಲವೆಂದು ನೀವು ಹಾಡುತ್ತೀರಿ. ಭಕ್ತಿಯು ದ್ವಾಪರದಿಂದ ಪ್ರಾರಂಭವಾಗುತ್ತದೆ. ಭಕ್ತಿಯ ಫಲವನ್ನು ನೀಡಲು ಭಗವಂತನೇ ಬರಬೇಕಾಗುತ್ತದೆ. ಈಗ ಭಗವಂತನು ಭಾರತದಲ್ಲಿ ಮನೆಯಲ್ಲಿ ಕುಳಿತಿದ್ದಂತೆಯೇ ಬಂದಿದ್ದಾರೆ, ಅಂದರೆ ಭಾರತವು ಅವರ ಮನೆಯಾಗಿದೆಯಲ್ಲವೆ. ಶಿವರಾತ್ರಿಯನ್ನೂ ಸಹ ಭಾರತದಲ್ಲಿಯೇ ಆಚರಿಸುತ್ತಾರೆ, ಮಂದಿರಗಳೂ ಇಲ್ಲಿಯೇ ಮಾಡಲ್ಪಟ್ಟಿದೆ. ಶಿವತಂದೆಯು ನೀವು ಮಕ್ಕಳಿಗೆ ಜ್ಞಾನವನ್ನು ಕೊಡುತ್ತಾರೆ, ಇದನ್ನು ಜ್ಞಾನಾಮೃತವೆಂದು ಅಥವಾ ಸೋಮರಸವೆಂದೂ ಹೇಳುತ್ತಾರೆ. ಚಿನ್ನದ ಸಮಾನ ಮಾಡುವುದಕ್ಕೋಸ್ಕರ ಜ್ಞಾನವನ್ನು ಕೊಡುತ್ತಾರೆ. ಆದ್ದರಿಂದ ಸೋಮನಾಥನೆಂಬ ಹೆಸರು ಬಂದಿದೆ. ಈಗಂತೂ ಭಾರತವು ಕಂಗಾಲಾಗಿದೆ. ನಿಮಗೆ ಈ ಸಮಯದಲ್ಲಿ ಮೂರು ಹೆಜ್ಜೆಗಳಷ್ಟು ಸ್ಥಳವೂ ಸಿಗುವುದಿಲ್ಲ, ನೀವು ಎಲ್ಲಿ ಕುಳಿತು ಓದುತ್ತೀದ್ದೀರಿ! ಇದಂತೂ ದೊಡ್ಡದಕ್ಕಿಂತ ದೊಡ್ಡ ಹಾಸ್ಟಿಟಲ್ ಕಮ್ ಕಾಲೇಜ್ ಆಗಿದೆ. ನೀವು ಕುಬ್ಜ ಮನುಷ್ಯ ಆದಿರಲ್ಲವೆ. ನಾನು ನಿಮ್ಮವನಾಗಿದ್ದೇನೆ ಎಂದು ಹೇಳುತ್ತಾರೆ. ಒಳ್ಳೆಯದು ಮಕ್ಕಳೇ. ಈಗ ಒಳ್ಳೆಯ ರೀತಿಯಲ್ಲಿ ಓದಿ ಆಗ ಜೊತೆಯಲ್ಲಿ ಕರೆದುಕೊಂಡು ಹೋಗುತ್ತೇನೆಂದು ತಂದೆಯು ತಿಳಿಸುತ್ತಾರೆ. ಸನ್ಯಾಸಿಗಳು ಬಹು ಅಥವಾ ತತ್ತ್ವವನ್ನು ನೆನಪು ಮಾಡುತ್ತಾರೆ. ತಂದೆಯನ್ನು ಬಿಟ್ಟು ಅವರಿರುವ ಸ್ಥಾನವನ್ನು ನೆನಪು ಮಾಡುತ್ತಾರೆ. ಬ್ರಹ್ಮತತ್ತ್ವವೇ ಭಗವಂತನೆಂದು ತಿಳಿಯುತ್ತಾರೆ, ಆದರೆ ಇದು ಅವರ ಮಧುರ ಭ್ರಮೆಯಾಗಿದೆ. ಬ್ರಹ್ಮತತ್ತ್ವವೆಂದರೆ ಅಲ್ಲಿ ನಾವು ಅಶರೀರಿ ಆತ್ಮಗಳು ನಿವಾಸ ಮಾಡುತ್ತೇವೆ. ಅದನ್ನು ಭಗವಂತನೆಂದು ಹೇಳಲು ಹೇಗೆ ಸಾಧ್ಯ! ಮತ್ತೆ ನಾವು ಬ್ರಹ್ಮತತ್ತ್ವದಲ್ಲಿ ಲೀನವಾಗಿ ಬಿಡುತ್ತೇವೆಂದು ಹೇಳಿ ಬಿಡುತ್ತಾರೆ. ಆತ್ಮವಂತೂ ಅವಿನಾಶಿಯಾಗಿದೆ. ಅದು ಪಾತ್ರವನ್ನಭಿನಯಿಸುತ್ತಲೇ ಇರಬೇಕಾಗಿದೆ. ತಂದೆಯು ಚೆನ್ನಾಗಿ ತಿಳಿಸುತ್ತಾರೆ, ಈ ದಾದಾರವರೂ ಸಹ ಶಾಸ್ತ್ರ ಇತ್ಯಾದಿಗಳನ್ನು ಓದಿದ್ದರು ಆದರೆ ನನ್ನನ್ನು ಅರಿತುಕೊಂಡಿರಲಿಲ್ಲ. ಈಗ ಇವರಿಗೂ ಸಹ ತಿಳಿಸುತ್ತೇನೆ. ಇವರ ಆತ್ಮವೂ ಸಹ ಕೇಳುತ್ತದೆ. ನಾನು ಇವರ ಆತ್ಮನ ಪಕ್ಕದಲ್ಲಿ ಕುಳಿತುಕೊಂಡು ನಿಮಗೆ ಓದಿಸುತ್ತೇನೆ. ಇವರೂ ಕೇಳುತ್ತಾರೆ. ಇವರ ಮುಖದ ಮುಖಾಂತರವೇ ಓದಿಸುತ್ತೇನೆ. ನಿಮ್ಮನ್ನು ದೇಹೀ-ಅಭಿಮಾನಿಯನ್ನಾಗಿ ಮಾಡುತ್ತೇನೆ. ಪ್ರಪಂಚದಲ್ಲಿ ಮತ್ತಾರೂ ದೇಹೀ-ಅಭಿಮಾನಿಯಾಗುವುದಿಲ್ಲ. ನೀವು ಮಕ್ಕಳು ಬೇಹದ್ದಿನ ತಂದೆಯಿಂದ ಬೇಹದ್ದಿನ ಸುಖದ ಆಸ್ತಿಯನ್ನು 5000 ವರ್ಷಗಳ ಹಿಂದಿನ ತರಹ ಪಡೆಯುತ್ತಿದ್ದೀರಿ. ಸನ್ಯಾಸಿಗಳಿಗೆ ತಮ್ಮ ಶಾಸ್ತ್ರಗಳೇ ಬುದ್ಧಿಯಲ್ಲಿ ಬರುತ್ತಿರುತ್ತದೆ. ಇಲ್ಲಿ ಯಾವುದೇ ಶಾಸ್ತ್ರಗಳ ಮಾತಿಲ್ಲ. ತಂದೆಗೆ ಬುದ್ಧಿಯಲ್ಲಿ ಏನು ಬರುತ್ತದೆ? ಅವರು ಮಾಲೀಕನಾಗಿದ್ದಾರೆ. ನೀವು ಬೇಹದ್ದಿನ ತಂದೆಯನ್ನು ನೆನಪು ಮಾಡುತ್ತೀರಿ. ನೀವು ಪ್ರಜಾಪಿತ ಬ್ರಹ್ಮನ ಬ್ರಹ್ಮಾಕುಮಾರ-ಕುಮಾರಿಯರಾಗಿದ್ದೀರಿ. ಬ್ರಹ್ಮಾರವರ ಮುಖಾಂತರ ತಾತನಿಂದ ಆಸ್ತಿಯನ್ನು ಪಡೆಯುತ್ತೀರಿ. ತಂದೆಯು ಸಾಕಾರಿಯಾಗಿದ್ದಾರೆ, ನಿರಾಕಾರ ತಂದೆಯು ತಾತನಾಗಿದ್ದಾರೆ. ಶಿವತಂದೆಯ ಆತ್ಮವು

ಇವರಲ್ಲಿದೆ. ಇಬ್ಬರೂ ತಂದೆಯಾಗಿದ್ದಾರೆ, ಬ್ರಹ್ಮ ತಂದೆಯು ಸಾಕಾರಿ ತಂದೆಯಾಗಿದ್ದಾರೆ. ತಂದೆಯೂ ಆಗಿದ್ದಾರೆ ಮತ್ತು ತಾಯಿಯೂ ಆಗಿದ್ದಾರೆ. ಇವರ ಮುಖಾಂತರವೇ ನಿಮ್ಮನ್ನು ದತ್ತು ಮಾಡಿಕೊಳ್ಳುತ್ತೇನೆ. ಒಳ್ಳೆಯದು.

ಮಧುರಾತಿ ಮಧುರ ಬಹಳ ಕಾಲ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ವಿದ್ಯೆಯ ಮೇಲೆ ಪೂರ್ಣ ಗಮನವಿಟ್ಟು 21 ಜನ್ಮಗಳಿಗಾಗಿ ತಮ್ಮ ಅದೃಷ್ಟವನ್ನು ರೂಪಿಸಿಕೊಳ್ಳಬೇಕಾಗಿದೆ. ಒಬ್ಬ ತಂದೆಯ ಮತದಂತೆ ನಡೆದು ತಮ್ಮ ಖಜಾನೆಯನ್ನು ಸಂಪನ್ನ ಮಾಡಿಕೊಳ್ಳಬೇಕಾಗಿದೆ.

2. ಆತ್ಮಾಭಿಮಾನಿಯಾಗಬೇಕಾಗಿದೆ. ನೆನಪಿನ ಯಾತ್ರೆಯಿಂದ ಆತ್ಮವನ್ನು ಸಂಪೂರ್ಣ ಪಾವನ ಮಾಡಿಕೊಳ್ಳಬೇಕಾಗಿದೆ.

ವರದಾನ: ಜ್ವಾಲಾರೂಪದ ನೆನಪಿನ ಮೂಲಕ ಸ್ವಯಂ ಅನ್ನು ಪರಿವರ್ತನೆ ಮಾಡಿಕೊಂಡು ಬ್ರಾಹ್ಮಣರಿಂದ ಫರಿಸ್ಥಾ, ಇಂದ ದೇವತಾ ಭವ.

ಯಾವ ರೀತಿ ಅಗ್ನಿಯಲ್ಲಿ ಯಾವುದೇ ವಸ್ತು ಹಾಕಿದರೂ ಸಹ ಅದರ ಹೆಸರು,ರೂಪ,ಗುಣ ಎಲ್ಲವೂ ಬದಲಾವಣೆಯಾಗಿ ಬಿಡುವುದು. ಅದೇ ರೀತಿ ಯಾವಾಗ ತಂದೆಯ ನೆನಪಿನ ಲಗನ್ ನ ಅಗ್ನಿಯಲ್ಲಿ ಬೀಳುವಿರಾದರೆ ಪರಿವರ್ತನೆಯಾಗಿ ಬಿಡುವಿರಿ. ಮನುಷ್ಯರಿಂದ ಬ್ರಾಹ್ಮಣ, ನಂತರ ಬ್ರಾಹ್ಮಣರಿಂದ ಫರಿಸ್ಥಾ ಅದರಿಂದ ದೇವತಾ ಆಗಿ ಬಿಡುವಿರಿ. ಯಾವ ರೀತಿ ಹಸಿ ಮಣ್ಣನ್ನು ಅಚ್ಚಿನಲ್ಲಿ ಹಾಕಿ ಬೆಂಕಿಯಲ್ಲಿ ಹಾಕುತ್ತಾರೆ. ಆಗ ಇಟ್ಟಿಗೆ ಯಾಗುವುದು, ಅದೇ ರೀತಿ ಇಲ್ಲಿಯೂ ಸಹ ಪರಿವರ್ತನೆಯಾಗಿ ಬಿಡುವುದು. ಆದ್ದರಿಂದ ನೆನಪನ್ನು ಜ್ವಾಲಾರೂಪವೆಂದು ಹೇಳಲಾಗುವುದು.

ಸೋಲಗನ್: ಶಕ್ತಿಶಾಲಿ ಆತ್ಮ ಇವರೇ ಆಗಿದ್ದಾರೆ, ಯಾರು ಯಾವಾಗ ಬೇಕೋ ಆಗ ಶೀತಲ ಸ್ವರೂಪ ಮತ್ತು ಯಾವಾಗ ಬೇಕೋ ಆಗ ಜ್ವಾಲಾ ರೂಪ ಧಾರಣೆ ಮಾಡುತ್ತಾರೆ.